




టాక్ షో కథలు

- కిరణ్ ప్రభ

గత పది సంవత్సరాలుగా, ప్రపంచవ్యాప్తంగా ఉన్న లక్షలాదిమంది తెలుగువారిని అలరిస్తున్న కిరణ్ ప్రభ టాక్ షోలు, యు ట్యూబ్లో 600 పైగా ఉన్న విషయం కౌముది పాఠకులకు తెలుసనే అనుకుంటున్నాము. కొంతమంది పాఠకులు ఆ టాక్ షోలకు అక్షరరూపం ఇస్తే బాగుంటుందని అడుగుతున్నారు. వారి సూచనలమేరకు ఆ టాక్ షోల నుంచి ఎంపికచేసిన కొన్నింటిని నెలనెలా ఇలా అక్షరరూపంలో మీకందిస్తున్నాము.

ల్యారీ బ్రలియంట్

నాలుగవ భాగం



శాన్ ఫ్రాన్సిస్కోలో ఇంటర్నివ్ కోసం వచ్చి విచిత్రమైన పరిస్థితుల్లో హిప్పిలతో ప్రయాణించి వాళ్లతో కలిసి పోయి భార్యతో కలిసి బాబా దగ్గరకు వెళ్లి ఆయన సూచన మేరకు ఢిల్లీలోని భారతదేశంలోని మనూచి నిర్మాలన కార్యక్రమాన్ని అమలు పరచి ఆ క్రమంలో ఆయన ఎదుర్కొన్న పరిస్థితులు, అడవుల్లో తిరుగుతూ ఆయన చేసిన సేవా కార్యక్రమాలు మాట్లాడుకున్నాం. 30 సం.రాల వయసులో అమెరికాలో వైద్యుడిగా ఎంతో సౌకర్యవంతమైన జీవితాన్ని గడిపే అవకాశం ఉన్నా, దాన్ని వదులుకొని భారతదేశం వచ్చి, అక్కడి మనూచి నిర్మాలన కార్యక్రమంలో పూర్తిగా మునిగిపోయి ఏమైనా సరే ఈ భయంకరమైన వ్యాధి అంతం చూడాలి అన్న ఏకైక లక్ష్యంతో పని చేసిన ల్యారీ, ఆయన భార్య గిరిజ కృషి గురించి తెలుసుకుంటే నిజమైన మానవత్వానికి అర్థం తెలుస్తుంది. నిస్వార్థం ఎన్ని అద్యుతాలు చూపుతుందో అర్థమవుతుంది. కార్యక్రమంలో భాగంగా జైల్లో గజదొంగ మాన్సింగ్ కు టీకాలు వేయడం, టాటానగర్ ను దిగ్బంధం చేయడం ఇంతకు ముందు చెప్పుకున్నాము. ఇప్పుడు తరువాతి విశేషాలు చూద్దాం.

ఇలా ల్యారీ ఉత్తరప్రదేశ్, మధ్యప్రదేశ్ రాష్ట్రాల్లోని మారుమూల ప్రాంతాల్లో మనూచి నిర్మాలన కార్యక్రమ పనిలో భాగంగా అప్పుడప్పుడు ఢిల్లీలోని ప్రపంచ ఆరోగ్యసంస్థ కేంద్ర కార్యాలయానికి వస్తుండేవాడు. అలా 1974 మధ్యలో ఒకసారి ల్యారీ ఢిల్లీ ఆఫీసులో ఉండగా, రిసెప్షనిస్ట్ ల్యారీకి కబురు చేసింది. “మిమ్మల్ని కలవటానికి ఎవరో ఒక అబ్బాయి వచ్చాడు, అమెరికా నుంచి.” అని. ల్యారీకి ఆశ్చర్యమేసింది. అమెరికా నుంచి కుర్రాడు నన్ను కలవడానికి ఇక్కడ ఢిల్లీ కి ఎలా వచ్చాడు అనుకొని, సరే చూద్దాం

కదా అని రిసెప్షన్ దగ్గరికి వెళ్ళాడు ల్యారీ. అక్కడ ఎవరూ లేరు. ఆమె చెప్పింది. “ ఇప్పుడే అతన్ని బయటకు వెళ్లి కాళ్ళుచేతులు కడుక్కుని రమ్మని చెప్పాము. అతని కాళ్ళకు చెప్పులు లేవు, ఇస్తానన్నా వద్దంటున్నాడు. బట్టలు మురికిగా ఉన్నాయి. కాళ్ళ చేతులు కడుక్కుంటే భోజనశాలకు తీసుకెళ్దామని అలా పంపాను” అని రిసెప్షనిస్ట్ చెప్పతూ ఉండగానే ఆ కుర్రాడు వచ్చాడు. ఇండాక ఆమె చెప్పినట్లుగానే అతను విచిత్రంగా ఉన్నాడు. వివరాలు కనుక్కుంటూనే ల్యారీ ఆ కుర్రవాడిని డైనింగ్ హాల్ లోకి తీసుకెళ్ళి, భోజనం పెట్టించాడు. అతని వివరాలు అడిగాడు. అతని పేరు స్టీవ్ జాబ్స్. బే ఏరియాలో లాస్ గెటాసులో ఒక వినోదక్రీడా (గేమింగ్ కంపెనీలో) పని చేస్తున్నాడు. ఆ కుర్రవాడు జీవితంలో ఏదో సాధించాలని తపన పడుతున్నాడు. కానీ మనసంతా ఏదో అశాంతి, సంఘర్షణలతో అయోమయంగా ఉంది. ఈ పరిస్థితుల్లో అతని స్నేహితుడు అతన్ని హిమాలయాల్లో ఉన్న నీమ్ కరోలి బాబా దగ్గరకు వెళితే మానసిక ప్రశాంతత లభిస్తుందని సలహా ఇచ్చాడు. అమెరికా నుంచి చాలామంది, వివిధ రంగాల్లో ఉన్నవాళ్ళు ఆ బాబా దగ్గరికి వెళ్లి ఏదో ప్రశాంతత పొందుతున్నారు. స్నేహితుని వెంట హిమాలయాలకు వచ్చాడు.

స్టీవ్ జాబ్స్ అనే ఆ 19 సంవత్సరాల కుర్రవాడు అమెరికాలో చేసేది చాలా చిన్న ఉద్యోగం. భారతదేశం రావడానికి డబ్బు సంపాదించాలంటే చిన్న ఎలక్ట్రానిక్ పెట్టెలు తయారు చేసి, వాటిని అమ్మి, ఆ డబ్బుతో రాగలిగాడు. ఆ పెట్టెలను నీలిపెట్టెలు అంటారు. ఆ పెట్టెను టెలిఫోనుకు అనుసంధానము చేస్తే దూరప్రాంతాలకు ఫోన్ కాల్స్ ఉచితంగా చేసుకోవచ్చు. ఇలా చేయటం చట్టవిరుద్ధము.

ఆయన హిమాలయాల్లో ఉన్న నీమ్ బాబా దగ్గరకు వెళ్లాలనుకున్నాడు. అక్కడకు వెళితే తన మనసుకు స్థిమితం చిక్కుతుందని మిత్రుడు చెప్పగా వచ్చాడు. బాబా ఆశ్రమానికి వెళ్లాడు.

కాని, దురదృష్ట వశాత్తు అప్పటికి 10 నెలల క్రితమే బాబా తన అవతారం చాలించాడు. అది తెలిసి నిరాశపడిన ఆ కుర్రవాడిని చూసి, అక్కడ ఉన్నవాళ్ళు ” బాబూ, నీకు బాబా గురించి తెలియాలంటే ఆయనను బాగా నమ్మిన అమెరికా మనిషి ఢిల్లీలో ఉంటాడ”ని, ల్యారీ చిరునామా ఇచ్చారు. అది చేతపట్టుకొని ప్రపంచ ఆరోగ్యసంస్థకు వచ్చాడు.

అలా ల్యారీని కలుసుకున్నాక, స్టీవ్ జాబ్స్ ఇంకా కొన్నాళ్ళు కనీసం బాబా సంచరించిన పరిసరాల్లోనే ఉంటాను అని అక్కడకు వెళ్లాడు. అలా స్టీవ్ జాబ్ కు, ల్యారీకి తొలిపరిచయం జరిగింది.

తరువాత ల్యారీ చాలా కంపెనీలను, సేవాసంస్థలను స్థాపించాడు. స్టీవ్ కు ఆటుపోట్లు, అమోఘవిజయాలు ఎన్ని ఎదుర్కొన్నా ల్యారీతో పరిచయం జీవితాంతం కొనసాగించాడు.

మళ్ళీ ల్యారీ విషయానికి వస్తే 1975 మే, జూన్ వచ్చేసరికి వాళ్ళు మశూచి నిర్మూలన కార్యక్రమం ప్రారంభించిన రెండేళ్లకు భారతదేశంలో మశూచి దాదాపు పూర్తిగా అదుపులోకి వచ్చింది. మశూచి రోగులు రావటం పూర్తిగా ఆగిపోయింది. ఆ సమయంలోనే ఇండియాలో అత్యవసర పరిస్థితులు, బంగ్లాదేశ్ లో ముజిబూర్ రహ్మాన్ హత్య వంటివి జరిగాయి. ఇంకా ఎక్కడైనా, మశూచి రోగులు వస్తున్నారేమోనని అన్వేషణ తీవ్రంగా కొనసాగుతుంది. బీహార్ లో ఒక బిచ్చగత్తెకు మశూచి వచ్చింది. ఆమె బంగ్లాదేశ్ నుంచి రైలులో యాచిస్తూ, బీహార్ చేరింది. ఆమెకు టీకావేసి ల్యారీ బృందం బంగ్లాదేశ్ వెళ్లింది. అక్కడ రోగులు చెదురు మదురుగా వస్తూనే ఉన్నాయి. వాటికి, వాటి పరిసరాలకు తగు ఏర్పాట్లు చేసి వ్యాధిని అదుపుచేశారు.

1975 డిసెంబరులో బంగ్లాదేశ్ లో, బంగాళాఖాతంలో చిన్నద్వీపంలో రోగి ఉన్నట్లు తెలిసి, చిన్న పడవలో ల్యారీ, తన సహాయకులతో అక్కడకు వెళ్లాడు. అక్కడ రోగి మూడేళ్ల పసికందు, పేరు రహిమా బానూ. ఆ పాపకు అప్పుడే మశూచి సోకింది. ఆమెకు టీకావేసి, వ్యాధిని నయంచేసి, ఇరుగుపొరుగుకు అంటుకోకుండా రింగ్ వ్యాక్సిన్ పద్ధతిలో టీకాలు వేసి మశూచిని అరికట్టగలిగారు.

ఈ మూడేళ్ల పాప ప్రపంచంలో చివరి మశూచి రోగి. ఈమెకు వ్యారియోలా మేజర్ రకానికి చెందిన మశూచి వచ్చింది. తరువాత కొన్నాళ్లు వ్యారియోలా మైనర్ ఉన్నది. కాని భయంకర రకానికి చెందిన మశూచితో బాధపడిన చివరి రోగి రహిమా బానూ.

ఆ విధంగా ప్రపంచంలో చివరి రోగికి టీకా వేయగల అరుదైన సంఘటన ల్యారీ బ్రిలియంట్ చేతుల మీదుగా జరిగింది. ఇది ప్రపంచ చరిత్రలో నమోదైన సంఘటన.

ఎందుకైనా మంచిదని మరో సంవత్సరము అప్రమత్తంగా వేచి చూశారు. భారత దేశంలో ఎక్కడా మశూచి రాలేదు. ప్రపంచ ఆరోగ్య సంస్థ వారు నిర్ధారించుకున్నారు. ఢిల్లీలోని తమ కార్యాలయాన్ని మూసేశారు. ఎక్కడి వాళ్లు అక్కడకు వెళ్లసాగారు. భారంగా భారతదేశాన్ని వదలి వెళుతున్నారు. మూడేళ్లు ఒకటే లక్ష్యం, ఒకటే ధ్యేయంగా కలసి పనిచేశారు. భారతదేశంలోనే కాదు, భూగోళాన్ని మశూచిరహిత ప్రదేశంగా ప్రకటించగలిగారు. దేశవిదేశాల నుంచి వచ్చిన వైద్యులు, భారతదేశపు వేలాది కార్యకర్తలు, అధికారులు, అనధికారులు, కలసి సమష్టిగా సాధించిన ఘనవిజయం అది, మశూచి నిర్మూలన.

మానవజాతి చరిత్రలో సువర్ణాక్షరాలతో లిఖించదగినది, పదిలపరచవలసింది. దీనికి ప్రత్యక్ష సాక్షి, దీనిలో కీలక పాత్రధారి మనం చెప్పుకున్న ల్యారీ బ్రిలియంట్.

1978 లో మశూచిని నిర్మూలించగలిగాము అని WORLD HEALTH ORGANIZATION ప్రకటించింది. ఎందుకైనా మంచిదని మరో రెండేళ్లు గమనిస్తూ వందకు రెండువందలు శాతం లేదని నిర్ధారించుకున్న పిమ్మట అధికారికంగా ప్రకటించారు. దానికి గుర్తుగా ధ్రువపత్రాన్ని విడుదల చేశారు.

ల్యారీ, గిరిజ ఇద్దరూ కలిసి వాళ్ళ గురువు బ్రతికుండగా ఎప్పుడో ఆయనకు మాట ఇచ్చారు -మేము ఈ భారతదేశాన్ని వదిలి వెళ్లేటప్పుడు దక్షిణభారతదేశంలో ఉన్నటువంటి ముఖ్యమైన దేవాలయాలు, ముఖ్యంగా సుబ్రమణ్య దేవాలయం, వాటన్నింటిని దర్శించుకుని వెళ్తాము - అని. వరల్డ్ హెల్త్ ఆర్గనైజేషన్ పని అయిపోయాక వాళ్ళిద్దరూ కలిసి దక్షిణ భారతదేశంలోని ప్రముఖ దేవాలయాలను అన్నిటినీ చూసుకుని, అప్పుడు అమెరికా చేరుకున్నారు.

ఇన్ని సాహసాలు పూర్తిచేసేటప్పటికి ల్యారీ వయస్సు కేవలం 34 సంవత్సరాలు మాత్రమే. ఈ ప్రజాసేవ ముఖ్యంగా, పబ్లిక్ హెల్త్ కార్యక్రమాల్లోని ప్రాముఖ్యత, ప్రాధాన్యత గుర్తించాక, ల్యారీ, గిరిజ ఇద్దరూ కూడా అప్పటి నుంచి ఇప్పటి వరకు అలాంటి కార్యక్రమాల్లో చురుగ్గా పాల్గొంటూ ఉండటం అనేది వాళ్లు ఇద్దరి ప్రత్యేకతను తెలియజేస్తుంది. ఇలా వాళ్లు పబ్లిక్ హెల్త్ కార్యక్రమాల్లో కొనసాగడానికి పునాదిగా, అమెరికా తిరిగి రాగానే 1978లో మిషిగాన్ యూనివర్సిటీ లో పబ్లిక్ హెల్త్ లో మాస్టర్స్ డిగ్రీ చదవడానికి మళ్లీ వాళ్లు విద్యార్థులు అయ్యారు. అన్ని సంవత్సరాలు వాళ్ళు అమెరికాలో లేకపోయినప్పటికీ వాళ్ళు భారతదేశంలో చేసినటువంటి సేవలను గుర్తించి వాళ్ళిద్దరికీ కూడా ఆ యూనివర్సిటీ వాళ్లు ఫీజులో రాయితీ ఇవ్వడమే కాకుండా స్కాలర్ షిప్ కూడా ఇచ్చారు. గిరిజ కూడా తన పిహెచ్. డి. పూర్తి చేసింది.ల్యారీ తన యం.యస్. పూర్తి కాగానే, పబ్లిక్ హెల్త్ ప్రొఫెసరుగా కొన్ని సంవత్సరాలు కొనసాగాడు. చాలా సౌకర్యవంతమైన ఇటువంటి టీచింగ్ ప్రొఫెషన్లో స్థిరపడినట్లే ఉన్నాడు ల్యారీ. కానీ ఆయన రక్తంలో కలిసిపోయిన మానవ సేవా దృక్పథం ఆయన్ని మరో బృహత్తరమైన ప్రణాళిక వైపు నడిపించింది.

ల్యారీ, ఆయన భార్య గిరిజ ఇద్దరూ కలిసి ఒక వ్యాసం రాశారు, అది సుదీర్ఘ వ్యాసం. దాని పేరు....మారణాంతకవ్యాధి. ...killer disease. ఆ వ్యాసాన్ని అందరికీ పంపించేటప్పుడు 'ఇలాంటి కార్యక్రమాలను మరింత ముందుకు తీసుకువెళ్లటానికి మీరు సహాయం చేయొచ్చు' అని ఒక విజ్ఞప్తి లాగా చేశారు ఆ వ్యాసం చివరలో. దానిని చదివిన చాలామంది ల్యారీ ఇంటికి విరాళాలు పంపించారు. కొన్ని వారాల్లోనే ఆ విరాళాల మొత్తం 20 వేల డాలర్ల వరకు చేరింది. ఆ విరాళాలతో ఏం చేయాలి అని ఆలోచించే

క్రమంలో తన సన్నిహితులు అయిన కొంతమంది సేవాద్యక్షధంగల మిత్రుల్ని తమ ఇంటికి పిలిచారు ల్యారీ, గిరిజ. వాళ్లలో ముఖ్యమైన వాళ్ళు ల్యారీని నీమ్ కరోలీ బాబాకు పరిచయం చేసిన రామ్ దాస్. కౌంటర్ కల్చర్ సూపర్ హీరో, ల్యారీని హిప్పిలతో కలిసి ప్రయాణం చేయించిన వేవీగ్రేవీ, ఢిల్లీలో ప్రపంచ ఆరోగ్యసంస్థలో ఉద్యోగంలోకి తీసుకున్న నీకో లాగ్రా సెక్ వీళ్లంతా ఉన్నారు. ల్యారీ బ్రిలియంట్, వేవీ గ్రావీలు హిప్పీల బృందంతో కలిసి 10 ఏళ్ళ క్రిందట నేపాల్ లో ప్రయాణించినప్పుడు, అంటే మనం మాట్లాడుకుంటున్నది 1978-79 ప్రాంతాలు. అప్పటికి 10 ఏళ్ళ ముందు వాళ్ళు నేపాల్ లో వాళ్ళని ప్రజలు ఆదరించి నప్పుడు, ఆ ప్రజల కోసం ఏమైనా చేయాలనుకున్నారు. 1978లో వచ్చిన 20 వేలతో ఏం చేద్దామని వాళ్ళందరూ ఆలోచించుకున్నప్పుడు వాళ్ళకు అనిపించింది. సరైన సమయంలో వైద్య సదుపాయాలు అందక అంధత్వానికి లోనవుతున్న నేపాలి పేద ప్రజలు. వారికి ప్రయోజనం కలిగించే ముఖ్య కార్యక్రమంగా సేవ SEVA అనే సంస్థను ప్రారంభించారు, అదిగో ఆ రాందాస్, వేవీ గ్రే, వాళ్ల మిత్రబృందము అందరూ. ఇలాంటి వాటిలో అత్యంత, అద్భుత అనుభవం గల ల్యారీ వాళ్లకి లీడర్. సేవ అనే సంస్థని అంధత్వ నిర్మూలనమే ప్రధాన ఆశయంగా ముందుకు తీసుకెళ్తామని అందరూ నిశ్చయించుకున్నారు. ల్యారీకి అప్పటికీ నాలుగైదు సంవత్సరాల ముందు ఢిల్లీలో కుర్రవాడు పరిచయం అయ్యాడు కదా! ఆయనకి ఫోన్ చేశాడు. నూతనంగా ప్రారంభిస్తున్న సేవా సంస్థ గురించి చెప్పి, 'మీరు కూడా వచ్చి, మాతో కలిసి సేవా సంస్థ మేనేజింగ్ డైరెక్టర్ గా ఉండండి' అని అడిగాడు ల్యారీ. అతనే యాపిల్ కంప్యూటర్స్ సంస్థ యజమాని స్టీవ్ జాబ్స్. అప్పటికే ఆపిల్ కంప్యూటర్ ఒక నమూనా తయారు చేశాడు. మరొక నమూనా చేయటానికి ప్రయోగాలు చేస్తూ, తీరిక లేకుండా ఉన్నాడు.

స్టీవ్ జాబ్స్ 'నేను కంప్యూటర్ల గురించి చేస్తున్నాను' అన్నాడు.

ల్యారీ 'ఆ కంప్యూటర్ లతో ఏం చేస్తారు మీరు? ఇలా సేవా సంస్థలో చేరితే బోలెడంత ప్రజా సేవ చేయొచ్చు అని చెప్పి స్టీవ్ ను ఒప్పించాలని ప్రయత్నించాడు ల్యారీ. కానీ జాబ్స్ 'లేదు, నేను ప్రపంచాన్ని మార్చే కంప్యూటర్ను విడుదల చేయబోతున్నాను. ఇప్పటివరకు తిరుగులేకుండా ఎదుగుతున్న ఐ.బీ.ఎం.ను జయించడమే నా లక్ష్యం. అయితే మీరు ప్రారంభిస్తున్న సేవా సంస్థకు నావంతుగా డా.5,000 లక్షల పంపిస్తున్నాను అని ఆ వివరాలను పంపించాడు ల్యారీకి. అంతవరకు ల్యారీ బ్రిలియంట్ కు ఒక వ్యక్తి నుంచి అందిన అత్యధిక విరాళం అదిగో అదే. స్టీవ్ జాబ్స్ నుంచి 5000 రావడం. స్టీవ్ జాబ్స్ మరో మాటకూడా చెప్పాడు. మీరు యాపిల్ కంపెనీ వాటాలు కొనండి, మీకు బాగా లాభాలు వస్తాయి. ఆ లాభాలతో సేవా సంస్థకు మీరు ఎక్కువ విరాళాలు సేకరించ వచ్చు అన్నాడు. ఆయన చెప్పినట్టుగానే ల్యారీ యాపిల్ లో వాటాలు కొన్నాడు. ఆ లాభాన్ని సేవ సంస్థకు అందించాడు. ల్యారీ బ్రిలియంట్ కు అదే రోజుల్లో భారతదేశంలో మహుచి నిర్మూలన (Management Of Smallpox In India) అనే ఒక పెద్ద పుస్తకం రాయడానికి ఒక లక్ష డాలర్ల గ్రాంటు కూడా వచ్చింది. వీటన్నిటి కలయికతో సేవ అనే సంస్థ, పటిష్టమైన పునాదులపై నిర్మించబడింది.

మొట్టమొదటిగా వాళ్లు ప్రారంభించిన కార్యక్రమం నేపాల్లో కూడా మారుమూలప్రాంతాలకు వెళ్లి కంటిశుక్లా ఆపరేషన్లు చేయటం. అదే రోజుల్లో సేవ సంస్థకు అనుబంధంగా వివిధ దేశాల్లో శాఖలను ప్రారంభించటం, స్థానికంగా ఉన్న నేత్రవైద్యులతో ఒక ఒప్పందం కుదుర్చుకుని, వాళ్ల ద్వారా కూడా, తమ సేవలను అందించడం, కార్యక్రమాలు గా పెట్టుకున్నారు.

ఆ క్రమంలో వాళ్ళకి దక్షిణ భారతదేశంలో ఒక ప్రసిద్ధ దేవాలయాల కూడలి, మధురై నుంచి అమెరికా పర్యటనకు వచ్చిన ఒక కంటి డాక్టర్ కలిశారు. ఆయన డాక్టర్ వెంకటస్వామి. ఆయన పరిచయంతో వెతకబోయిన తీగ కాలికి తగిలినట్లయింది. మధురైలో ఆయన విశ్రాంత కంటి సర్జన్. రిటైర్ అయినప్పటికీ పేదలకు కంటి ఆపరేషన్లు చేయాలని ఉద్దేశంతో ఇంట్లోనే ఒక 15 పడకలు ఏర్పాటుచేసుకున్నాడు. తనకు ఉన్న పరిమితవనరులతో నిస్వార్థంగా సేవ చేస్తున్నాడు.

ఇప్పుడు వాళ్లతో కలిసి ఆయన మాట్లాడినప్పుడు వాళ్ళు చెప్పారు మేము కూడా ఇలాగే భారీ ఎత్తున సేవా కార్యక్రమాలు ప్రారంభించి విస్తరింప చేయాలనుకుంటున్నాము. ముఖ్యంగా కంటి ఆపరేషన్లు. మీరు మదురై లో ఎలాగూ చేస్తున్నారు. ఆ కార్యక్రమాలను ముందుకు తీసుకు వెళ్ళండి అని డాక్టర్ వెంకట స్వామి గారికి చెప్పారు. అలా ప్రారంభమైంది మదురైలో అరవింద్ కంటి ఆసుపత్రి సముదాయం. భారతదేశంలోనే కాకుండా ఇతర దేశాల్లో కూడా శాఖోపశాఖలుగా విస్తరించి, కోట్లాది మందికి ఉచితంగా కంటి ఆపరేషన్లు అతి తక్కువ ఖర్చుతో, ఇచ్చుకోగలవాళ్లకు చేస్తున్నారు. అలాంటి మహావృక్షానికి పాదుచేసి, నీరు పోసింది 1979లో ల్యారీ. వాళ్లు నేపాల్లో ఈ కంటి ఆపరేషన్లు కార్యక్రమాన్ని ప్రారంభించాలనుకున్నప్పుడు మీరు చాలా మారుమూల ప్రాంతాలకు వెళ్తున్నారు కదా! మరి అక్కడి నుంచి వివిధ ప్రాంతాల్లో సంప్రదించాలంటే మీకొక సమాచార వ్యవస్థ కావాలి. ఇదిగో నేను పంపిస్తున్నాను అని అప్పటికే ఆయన తయారుచేసిన ఒక కంప్యూటర్ సాఫ్ట్ వేర్, డైలాన్ మోడమ్, ఇంకా ఏవో కూడా పంపించాడు. వీటి అన్నింటితో తన బృందంతో కలిసి నేపాల్ వెళ్ళాడు ల్యారీ, ఉద్యోగానికి కొన్ని రోజులు సెలవు పెట్టి.

అప్పటికి ల్యారీ దంపతులకు ఒక సంవత్సరం వయసున్న బాబు ఉన్నాడు. ఆ బాబు మొట్టమొదటి మాటలు కూడా నేపాలి భాషలోనే పలికాడట. 10 ఏళ్ల క్రిందట ఎక్కడైతే దమ్ మారో దమ్ అంటూ హిప్పీలతో కలిసి తిరిగాడో, అదే దేశంలో, అదే ప్రాంతంలో ఇప్పుడు ల్యారీ బ్రిలియంట్ 1979 లో ఆపద్బాంధవుడిలా, సేవా సంస్థ సైనికుడిగా కంటి ఆపరేషన్ల కార్యక్రమాన్ని ప్రారంభించాడు. ఎంత విచిత్రంగా ఉంటుంది చూడండి జీవితం. నిస్వార్థంతో అంకితం, ఒక దృక్పథంతో ముఖ్యంగా పని చేయాలనుకున్నప్పుడు ఒక మనిషి ఎక్కడి నుంచి ఎంత దూరమైనా వెళ్ళగలడు అనడానికి ఉదాహరణ ల్యారీ బ్రిలియంట్. మళ్లీ నేపాల్ వెళ్లి, అక్కడ 5,6 నెలలు ఉన్నారు. ఆ సమయంలో వేలాదిమందికి కంటిశుక్లాల ఆపరేషన్లు చేయడమే కాకుండా ప్రపంచ వ్యాప్తంగా ఉన్న సేవ కార్యకర్తలు, వాళ్ళ అనుబంధ సంస్థల వాళ్లతో మాట్లాడానికి స్టీవ్ జాబ్స్ పంపిన కంప్యూటర్ సాఫ్ట్ వేర్ ను బాగా గమనించాడు ల్యారీ. ఇది ఆయనలో మరో ఆలోచనకు దారితీసింది. అది మళ్ళీ ఆయన జీవితాన్ని ఇంకో గొప్ప మలుపు తిప్పింది.

ఆ మలుపు ఏమిటో తెలుసుకోవడానికి ముందు సంస్థ గురించిన మిగతా సమాచారం ఇప్పుడు చూద్దాం. అట్లా 1978-79 లో ప్రారంభమైన సేవా సంస్థ, క్రమక్రమంగా వ్యాప్తి చెందుతూ, ప్రస్తుతానికి అనేక దేశాల్లో విస్తరించి కంటి ఆపరేషన్ల కార్యక్రమాన్ని విజయవంతంగా గత నలభై సంవత్సరాల పైగా కొనసాగిస్తూనే ఉంది. అంతర్జాలం లోకి వెళ్లి సేవ ఆర్గనైజేషన్ అని కొడితే వాళ్ళ వెబ్ సైట్ కి వెళ్ళి, దానిని గురించి తెలుసుకోవచ్చు. ఆ సంస్థ కేంద్ర కార్యాలయం కాలిఫోర్నియాలో ఉంది. వాళ్ళ వెబ్ సైట్ లో సేవ సంస్థ ఎలా ప్రారంభించారు వంటి అనేక విశేషాలు, అలాగే ల్యారీ తో ఇంటర్వ్యూ, డాక్టర్ వెంకటస్వామి గురించిన విశేషాలు, ఇవన్నీ కూడా ఇందులో చూడొచ్చు.

మళ్లీ వెనక్కి మనం 1980లో ల్యారీ సమాచారానికి వద్దాము. అలా ఉద్యోగానికి సెలవు పెట్టి నేపాల్లో కంటి ఆపరేషన్లను సేవా సంస్థ ద్వారా విజయవంతంగా ముగించుకున్న పిమ్మట, మళ్లీ వెనక్కు వచ్చేసి, మిషిగన్ యూనివర్సిటీ లో తన అధ్యాపక వృత్తిని కొనసాగించాడు ల్యారీ. స్టీవ్ జాబ్స్ తో తరచు ఫోన్లో మాట్లాడుతూ ఉండేవాడు ల్యారీ. స్టీవ్ జాబ్స్ వచ్చినప్పుడల్లా కలుసుకుని సేవా సంస్థ గురించి తెలుసుకుంటూ ఉండేవాడు. తాను నేపాల్ లో చూసినటువంటి ఆపిల్ కంప్యూటర్ కాన్ఫరెన్స్ ల్యారీని వదిలి పెట్టలేదు. దాన్ని మరింతగా విస్తరించి, వాణిజ్య అవసరాలకు అనుగుణంగా వృద్ధి చేద్దామనుకున్నాడు. నెట్వర్క్ టెక్నాలజీ ఇంటర్నేషనల్ అనే కంపెనీ ప్రారంభించాడు ల్యారీ. మనం టెక్నాలజీస్ అని చాలాసార్లు అనుకున్నాము గదా. అలా సాంకేతికరంగంలో ల్యారీ వేసిన తొలి అడుగు ఇదే. ఈ కంపెనీ కొద్ది సంవత్సరాలు నడిచింది, బ్రహ్మాండమైన విజయం, విపరీత లాభాలు రావడం జరగలేదు. అయినా కంపెనీ లాభాల్లో కొంత భాగం సేవా సంస్థకు వినియోగించాడు.

మిగిలిన మొత్తాన్ని WELL అనే ఎలక్ట్రానిక్ లింక్ గా మొట్టమొదటి కమ్యూనిటీని స్థాపించాడు. ల్యారీ మెడిసిన్ చదివి, భారతదేశంలో పని చేసి, మళ్ళీ ఇక్కడికి వచ్చి కంటి ఆపరేషన్లు చేసి, టెక్నాలజీ రంగం లోకి వెళ్లి ఆన్లైన్ డిజిటల్ కమ్యూనిటీని ప్రారంభించాడు ల్యారీ. అయితే తాను పక్కన ఉండి, బ్రాండ్ అనే వ్యక్తిని ముందుంచి, ఆన్లైన్ కమ్యూనిటీని నడిపించాడు. ఒక విధంగా చెప్పుకోవాలంటే ఇప్పుడు మనం వాడుతున్న ఫేస్ బుక్ లాంటి సోషల్ నెట్ వర్కింగ్ కి ఒకప్పటి మాతృకగా దీనిని అనుకోవచ్చు. పదేళ్లపాటు నడిచింది ఆ కంపెనీ. అప్పట్లో ఈ వెల్ WELL online Community లో వివరాలు తెలుసుకోవచ్చు. దీనిని ప్రపంచంలో అత్యంత ప్రభావాన్ని చూపగల వ్యవస్థగా ప్రశంసించాయి పత్రికలు. అయితే తర్వాత రకరకాల చేతులు మారిన కంపెనీ ఇప్పటికీ కొనసాగుతూనే ఉంది. ఈ వెంచర్ జరిగేసరికి 1985 నుంచి 89 వరకు వచ్చింది. కాకపోతే ఆయన ఏ వెంచర్ చేస్తున్నా, ఎక్కడ లాభాలు వచ్చినా, వాటిని తీసుకెళ్లి మళ్ళీ సేవ లో పెడుతున్నాడు, దాని ద్వారా కార్యక్రమాలు కొనసాగుతూనే ఉన్నాయి.

1985 నుంచి 89 వరకు ఈ వెంచర్ సాగింది. కాకపోతే ఆయన ఏ వెంచర్ చేస్తున్నా, దేనిలో లాభాలు వచ్చినా, అవన్నీ తీసుకెళ్లి మళ్ళీ 'సేవ' అనే సంస్థలోనే పెడుతున్నాడు. దాని ద్వారా కార్యక్రమాలు కొనసాగుతూనే ఉన్నాయి. 1989లో తన నివాసాన్ని మిషిగాన్ నుంచి బే ఏరియాకు శాన్ ఫ్రాన్సిస్ కో దగ్గర్లో ఉన్న మిల్ వ్యాలి అనే ప్రాంతానికి మార్చాడు. ల్యారీ కాలిఫోర్నియా వచ్చేసరికి ఆయనకు ముగ్గురు పిల్లలు. పెద్దబ్బాయి పేరు జోసెఫ్ సేవా బ్రీలియంట్. అమ్మాయి పేరు శారద. మధ్య అబ్బాయి జనార్ధన్. ఈ రెండో అబ్బాయి పాపం చాలా చిన్న వయసులోనే పాతికేళ్ళ వయసులో క్యాన్సరుతో చనిపోయారు. పిల్లల పేర్లలో ఇలా సేవ, శారద, స్కంద అనే పేర్లను చేర్చటం ల్యారీని ఒకప్పటి హిమాలయజీవితం ఎంతగా ప్రభావితం చేసిందో తెలియజేయడానికి ఒక ఉదాహరణ.

నివాసం మార్చిన రోజుల్లోనే ల్యారీ తమ్ముడు డ్యారీ అన్నయ్యను ఇలా అడిగాడు. అన్నయ్యా నాన్న చనిపోయి నప్పుడు నా వయసు 19 సం.రాలు. నేను అప్పుడు చదువుకుంటున్నాను. నువ్వేమో హిప్పీలతో కలసి వెళ్లావు. నాన్న ఉండగా కొన్ని అప్పులు అయ్యాయి. తరువాత నాకు కొన్ని అప్పులు, అవీ, ఇవీ కలసి తడిసి మోపెడు అయ్యాయి.

అప్పుడు ల్యారీ తమ్ముడి కోసం ఒక కొత్త కంపెనీ నెలకొల్పాడు.

ఫోన్ కాలింగ్ రికార్డ్ వ్యాపారం బాగా జోరుగా సాగుతోంది. కంపెనీ పేరు కలర్ కార్డ్స్. దాదాపుగా ఎనిమిది తొమ్మిది సంవత్సరాల పాటు ఆ కంపెనీల ద్వారా వచ్చినటువంటి ఆదాయంతో తమ్ముడికి సహాయం చేయగలిగాడు ల్యారీ. 1998 వచ్చేసింది. సిలికాన్ వ్యాలీలో మరొక అడుగు ముందుకేశాడు ల్యారీ. శాన్ ఫ్రాన్సిస్కో లో ఒక యువకుడు టెక్నాలజిస్ట్ సాఫ్ట్ నెట్ అనే కంపెనీ పెట్టాడు. దాని వ్యాపారం ఏమిటంటే టెక్నాలజిస్ట్ గా ఇతర దేశాల్లోనూ షాపింగ్ కాంప్లెక్సులను ఏర్పాటు, ఇంటర్ నెట్ సేవలు అందించడం అనేది ప్రధాన ఉద్దేశంగా పెట్టుకున్నారు. ఇది 1998లో. ఆ సాఫ్ట్వేర్ ను మరింతగా ముందుకు తీసుకెళ్ళే దిశలో ల్యారీని ముఖ్య కార్యనిర్వహణాధికారిగా ఆహ్వానించారు ఆ కుర్రవాళ్లు. ల్యారీ కంపెనీ స్టాకు విలువలు బాగా పెరిగే లాగా, దాదాపు 500 మంది ఉద్యోగిస్తులు పనిచేసే స్థాయికి తీసుకెళ్లారు. మూడు, నాలుగు సంవత్సరాలు ఆ కంపెనీలో ఉన్నాడు ల్యారీ. ఆ కంపెనీలో చేరగానే రిసెప్షన్ దగ్గర నిలువెత్తు విఘ్నేశ్వరుని విగ్రహాన్ని ప్రతిష్ఠింపజేశారు. కాకపోతే ఈ కంపెనీ కొంచెం ముందుకెళ్ళేటటువంటి దిశలో సిస్కో, నోకియా, లాంటి పెద్దపెద్ద కంపెనీలు తమ రోటర్స్ తో ఇంటర్నెట్ రంగంలోకి భారీగా దిగేసరికి సాఫ్ట్ నెట్ వాటితో పోటీపడి ఉండలేక వెళ్ళి పోయింది.

ల్యారీ 2002 ప్రాంతాల్లో ఆ కంపెనీ నుంచి బయటకు వచ్చారు. ఆ తరువాత రెండేళ్లకు ఏ.టి. అండ్ టి., ఐ.పీ.ఎం., ఇంటెల్ అను మూడు కంపెనీలు కలిసి ఓ కంపెనీని ప్రారంభించారు. కోమెటా నెట్వర్క్ అది. ల్యారీ ఆ కంపెనీకి సారథ్యం వహించాడు. విచిత్రం

ఏమిటంటే ఉద్యోగాలు చేసేటప్పుడు కూడా, ఏ కంపెనీలో, ఏ పదవిలో ఉన్నప్పటికీ, కింద ఉన్న వాళ్ళకి ఎవరికైనా వైద్య సేవలు అవసరం అయితే వాటిని కూడా అందిస్తుండే వాడు, సేవా సంస్థకు తన ఆర్థిక సేవలు అందించడం కొనసాగిస్తూనే ఉన్నాడట ల్యారీ. ల్యారీ గురించి ఒకపత్రికావ్యాసంలో ఇలా రాశారు. ల్యారీని మించి విజయవంతమైన వారు టెక్నాలజిస్ట్ లలో ఉండవచ్చు, సంపాదనలో ఆయనను మించినవాళ్లు ఉండవచ్చు, కాని ఆయనంతగా మానవతా విలువలు గలవారు చాలా తక్కువ. ఒక సంస్థలో పని చేసేటప్పుడు ఒకసారి ల్యారీ ఇచ్చిన ఇంటర్వ్యూలో ఇలా చెప్పాడు-

కంపెనీ ఉద్యోగి, వినియోగదారుడు, పోటీదారు, మేనేజరు ఇలాగా వ్యక్తి స్థాయిని, హోదాను బట్టి గౌరవించటం నాకు ఇబ్బందిగా ఉంటుంది. ఎవరినైనా సరే ఒక మనిషిగా చూడడం మొదలు పెట్టినప్పుడు నాకు చాలా సమస్యలకు పరిష్కారాలు కనిపించాయి.

ఇది చాలా ఆలోచించదగిన విషయం. టెక్నాలజీ కంపెనీ లో పని చేసే వాళ్ళు అందరు కూడా.

ఆసియా ఖండంలో అనేక దేశాల్లో లక్షలాది మందిని పొట్టన బెట్టుకున్న సునామీ ప్రళయం మీకు గుర్తుండే ఉంటుంది.



ల్యారీ జీవితంలో మరో దశకు వెళుతున్నాము మనం. సునామీ సహాయానికి లక్ష డాలర్లు విరాళాలు వసూలు అయ్యాయి. మళ్ళీ ప్రపంచ ఆరోగ్య సంస్థతో కలిసి పని ప్రారంభించాలంటే చాలా సమయం పడుతుందని తానే

స్వయంగా విరాళాలు తీసుకుని శ్రీలంకకు వెళ్లి ఒకవైపు వైద్యుడిగా, మరొకవైపు దాతగా, ఇంకొకవైపు స్వశ్చందసేవకునిగా సేవలందించాడు ల్యారీ బ్రిలియంట్.

ఆ సమయంలోనే ప్రపంచఆరోగ్యసంస్థ వాళ్లు ల్యారీని ఎలాగూ అంత దూరం

వెళ్లారు కదా, భారతదేశం వెళ్లి పోలియో నిర్మూలన కార్యక్రమాలు ఎలా జరుగుతున్నాయో అధ్యయనం చేసి రమ్మని అక్కడికి పంపించారు. భారతదేశంలో ఇంకా ఏం చేయొచ్చు? ఎన్ని పనులు చేస్తున్నప్పటికీ మొట్టమొదట్లో తాను పాల్గొన్న భారతదేశం లోని మసూచి నిర్మూలన కార్యక్రమం, తద్వారా తాను సంపాదించిన అనుభవం, నేర్పుకున్న పాఠాలను మానవాళి సంక్షేమం కోసం ఇంకా బాగా ఎలా ఉపయోగించుకోగలం అని ఆలోచించే వాడు ల్యారీ. దాని ఫలితంగా 2005లో ఈ శ్రీలంక సునామి పర్యటన అయ్యాక పాన్ డిఫెన్స్ (PAN DEFENCE) అనే సంస్థను ప్రారంభించాడు.

దాని ప్రధాన ఉద్దేశం ప్రపంచంలో ఎక్కడ, ఏ మూలనైనా, కొత్త అంటు వ్యాధి కనపడితే వీలయినంత త్వరగా దానిని గుర్తించటం, వీలైనంత త్వరగా దాన్ని అదుపులోకి తీసుకురావటం. ఇదిగో ఇప్పుడు వచ్చిన కరోనా వైరస్ (కోవిడ్-19) లాంటివి. ఇది డిఫెన్స్ సంస్థ ప్రధాన ఉద్దేశం. దానికోసమని ఒక వెబ్ కాలింగ్ వ్యవస్థను తయారుచేసి ప్రపంచవ్యాప్తంగా తత్సంబంధమైన వేలాది అధికారులకు వాళ్ల ప్రదేశాలలో ఎక్కడ, ఏ అనుమానం వచ్చినా, సమాచారం అందుతుంది. స్థానిక అధికారులకు వాళ్ల ప్రదేశంలో ఏ కొంచెము తేడా వచ్చినా అత్యవసరరోగులు ఎక్కువగా చేరుతున్నా, ఆ వార్డుల ముందు వాహనాల పార్కింగు

మామూలు కంటే అధికంగా ఉన్నా అలాంటి హెచ్చరికలు అక్కడ ఏదో అసాధారణ స్థితి ఉన్నదని తెలుస్తుంది. ప్రమాదాన్ని ఎంత త్వరగా గుర్తిస్తే వ్యాధి వ్యాప్తిని అంత త్వరగా పసిగట్టవచ్చు.

ప్రఖ్యాత గూగుల్ సంస్థ 2006 లో గూగుల్. ఆర్గ్ అనే ధార్మిక సంస్థను ప్రారంభించారు. దానిని నడిపించగల సమర్థుడికోసం వెతుకుతుండగా ల్యారీ వాళ్లకు దొరికాడు. టెక్నాలజీ, సేవాకార్యక్రమాల్లో అనుభవం, వాటిని విజయవంతంగా అమలు పరచిన దాఖలా అన్ని అర్హతలుగల ల్యారీని గూగుల్.ఆర్గ్ కు మొదటి మేనేజిమెంట్ డైరెక్టర్ గా పిలిచి పీటవేశారు. ఎక్కడి ప్రయాణం! డెట్రాయిట్ లో మొదలైన ప్రయాణం ఎన్ని మలుపులు తిరుగుతుంది?

2009 నుంచి స్కోల్ స్థాపించిన ఈ- బే అనే మరో ప్రముఖసంస్థ గ్లోబల్ డ్రెస్ క్రైసిస్ ఫండ్ కు చైర్మన్ గా పగ్గాలు చేతబట్టాడు. ప్రస్తుతం ల్యారీ అందులోనే కీలకపదవిలో కొనసాగుతున్నాడు. సేల్స్ ఫోర్స్ అనే సంస్థలో డైరెక్టర్ల బోర్డు సభ్యుడు కూడా. అంటువ్యాధుల నివారణ, పర్యావరణ పరిరక్షణ, తూర్పు మధ్య ప్రాంత రాజ్యాల సమస్యల పరిష్కారం వంటి సమస్యల గురించి చురుకుగా పని చేస్తున్నారు.

ఇదంతా ల్యారీ బ్రిలియంట్ జీవితానికి సంక్షిప్తరూపం. లోతుల్లోకి వెళితే ఆసక్తికరంగా, స్ఫూర్తిదాయకంగా ఉంటుంది. ఒక వ్యక్తి జీవితంలో ఇన్ని విచిత్రమైన మలుపులు ఉంటాయా? ల్యారీ ఇంత ప్రముఖుడైనా ఆయన గురించి పత్రికా వ్యాసాలు, ఇంటర్వ్యూలు వంటివే వచ్చాయి కాని సమగ్ర సమాచారం అందుబాటులో లేదు. అభిమానులు, స్నేహితులు వత్తిడి చేయటంతో, ఇప్పటికి మూడేళ్ల క్రితం తన జీవిత విశేషాలతో ఒక పుస్తకం రాశాడు. బ్రిలియంట్ అంటే తెలివైన, చురుకైన అని అర్థం. అది వాళ్ల ఇంటిపేరు. ఆయన వ్యంగ్యంగా నేను అన్నిసార్లు గొప్పవాడిని కాదు అని అర్థం వచ్చేలాగా sometimes brilliant అని పుస్తకం పేరు పెట్టాడు.

2020 ఫిబ్రవరి 18 న, ప్రసారమైన ఈ టాక్ షోని ఇక్కడ వినవచ్చు

COMMENTS